


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 19

Il-Ħamis 19 ta' Novembru 2020

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

19.1 Qari ta' l-ittri ta' apologiji;

19.1.01 Ma kienx hemm ittri ta' apologija.

19.2 Kunsiderazzjoni u approvazzjoni tal-Minuti 8-18

19.2.01 Il-minuti tal-Laqgħa Numru 18 ġew ċirkulati minn qabel u għalhekk ittiehdu bħala moqrija, dawn ġew ikkoreġuti u approvati unanimament.

19.3 Komunikazzjoni mis-Sindku u Korrispondenza.

19.3.01 Il-Kunsill ġabar kwotazzjonijiet għall-purtieri ġodda għas-sala tal-Kunsill. Il-Kunsill għażel l-aktar kwotazzjoni vantaġġuza li tinkludi l-materjal, ħjata, "rods" u nstallazzjoni.

19.3.02 Il-Kunsill irċieva risposta mingħand l-Iskola Primarja "Laura Vicuna" dwar il-proposta tal-Kunsill biex it-fal tal-Iskola jieħdu sehem f'Milied Solidali – Serati ta' Carol Singing fil-Lokalita'. Għalkemm xtaqu jieħdu sehem ma sabux soluzzjoni minhabba s-sitwazzjoni preżenti tal-pandemija.

19.3.03 Emajl mingħand il-Local Government Division dwar Applikazzjoni għall-Amministrazzjoni ta' Propjeta Pubblika. Bdiet proċedura ġdida biex tapplika għad-devoluzzjoni.

19.3.04 Il-Kunsill ġie mitlub jagħmel il-valutazzjoni tal-ħaddiema tas-CWS. Dan sar mis-Segretarju Eżekuttiv

19.3.05 Ċirkulari AKL 2020/126 – Polza tal-Assigurazzjoni tas-Saħħa 2021. Il-Kunsill offra din l-iskema lill-ħaddiema tas-CWS iżda wieħed biss aċċetta dan il-benefiċċju.

19.3.06 Rapport mingħand il-Contract Manager għal ġimgħat 40-44. Hu ġibed l-attenzjoni dwar il-latrina pubblika. Din mhux tinzamm fi stat kif mitlub fil-kuntratt.

19.3.07 Id-defibulator issa ġiet installata mal-faċċatta tal-Kunsill. Tajjeb kieku jsiru xi lezzjonijiet ta' kif din taħdem. Minhabba s-sitwazzjoni preżenti tal-pandemija ma nistgħux nhallu hafna persuni jattendu għal dawn il-lezzjonijiet. Għalhekk is-Sindku ssuġġerixxa li jsiru aktar minn sezzjoni waħda. Għandu jintbagħat avviż sabiex dawk interessati jinkitbu. Idealment ikun hemm persuna minn kull triq.

19.3.08 Il-Kunsill irċieva talba sabiex Triq tal-Kanun issir bil-konkos. Dan wara li kien hemm kuntrattur li għamel trinka biex idahħal xi servizzi. Dan il-kuntrattur offra

li jagħmel ix-xogħol hu bil-makkinarju tiegħu imma bil-materjal provdut mill-Kunsill. Il-Kunsilliera ma qablux ma dan is-suggeriment. Il-Kunsill għandu jinforma lill-Kuntrattur biex jirringa u jnaddaf it-triq u din terġa lura għall-istat li kienet qabel ma għamel ix-xogħol hu.

19.4 Twegibiet għall-Mistoqsijiet tal-Kunsillieri;

- 19.4.01** Il-Kunsilliera Elizabeth Mintoff ġibdet l-attenzjoni dwar it-talba tal-Kunsill biex issir bankina fi Triq Għammar. Din it-talba ġiet approvata mill-Gvern Ċentrali iżda baqgħet ma saritx. Is-Segretarja għandha tibgħat “reminder”.
- 19.4.02** Il-Viċi Sindku staqsa jekk hux possibbli biex il-ħitan tas-sejjeħ jerggħu jinbnew fi Triq tal-Fanal fejn hemm passagġ. Għandha ssir talba lill-Gvern Ċentrali.
- 19.4.03** Il-Kunsillier Salvatore Felice Pace informa lill-Kunsilliera li ser isir xogħol ta' tibdil tal-latrina fil-knisja tal-Għasri minn xi voluntiera u benefatturi. Hu talab l-użu tat-trakk tal-Kunsill biex jintrema l-iskart. Dan ġie approvat mill-Kunsill.

19.5 Tizjin tal-Milied.

- 19.5.01** Il-Kunsill ħareġ sejha għall-kwotazzjonijiet għat-tizjin taċ-ċentru tar-raħal għal żmien tal-Milied. Ma kienx hemm offerti mitfugħa. L-Għaqda tal-Festa ser tieħu ħsieb tagħmel it-tizjin. Il-Kunsill ser jixtri xi materjal (bozoz, *flood lights*) biex dan ikun jista jsir. Il-Kunsill għabar kwotazzjonijiet għal dan il-materjal.

19.6 Sinjali Sofor fi Triq il-Knisja;

- 19.6.01** Saret laqgħa ma rappreżentanti ta' Triq il-Knisja dwar il-kwistjoni ta' sinjali sofor li ġew mitluba fejn l-entrata ta' Levecca Village. Kien hemm residenti li ma qablux ma dawn is-sinjali. Waqt il-laqgħa li saret fl-uffiċċju tal-Kunsill intlaħaq ftehim li l-Kunsill Lokali tal-Għasri jitlob lit-Transport Malta sabiex isiru sinjali sofor hdejn l-entrata tal-Levecca Village u faċċatta l-istess entrata sabiex ma jkunx hemm ostruzzjoni meta wiehed ikun diehel jew ħiereg bil-vettura. Id-deċiżjoni tittieħed mit-Transport Malta.

19.7 Tindif u Tisbiih fl-Inhawi ta' Wied il-Għasri;

- 19.7.01** Sar tindif minn diversi voluntiera, haddiema tal-Kunsill u l-kuntrattur tal-Kunsill fl-inhawi ta' Wied l-Għasri. F'dan is-sit li tnaddaf kien hemm ħafna *dumping* ta' terrapien u skart ieħor. Is-Sindku ssuggerixxa li f'din l-*area* jsir thawwil ta' sigar. Din l-idea għada trid tiġi diskussa f'aktar dettall fil-futur.

19.8 Attivita' tal-Awturi;

- 19.8.01** Il-Kunsillier Salvatore Felice Pace informa lill-Kunsilliera dwar l-attività li ser issir nhar il-Ġimgħa 4 ta' Diċembru fis-7:00 ta' filgħaxija. L-Attività tal-Awturi ser issir fil-knisja parrokkjali (fejn ikun hemm spazju bizzjed minhabba s-social distancing li huwa obligatorju). Din l-attività ser tiġi ffilmjata sabiex tintwera fuq il-programm “Għawdex Illum” aktar ‘l quddiem.

19.9 Kunsiderazzjoni u Approvazzjoni tal-Iskeda ta' pagamenti; u

19.9.01 Quddiem il-Kunsill tressqet l-iskeda ta' pagamenti nru 8-19 biex tkun approvata mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

19.10 Tmien tal-Laqgħa u data tas-seduta li jmiss.

19.10.01 Il-laqgħa ntemmet fid-8:00 p.m. u giet aġġornata għal nhar l-Erbgħa 16 ta' Diċembru fis-7:00 ta' filgħaxija.

Konfermati, il-Ħamis 19 ta' Novembru 2020.

IFFIRMATI

Dr Daniel Attard
Sindku

IFFIRMATI

Rita Mifsud Attard
Segretarju Eżekuttiv